



# سرکار نے سی -سیکشن سرجریز کی تعداد میں حالیہ غیر معمولی اضافے پر نظر رکھنے کے لئے ضروری اقدامات کیے

Posted On: 14 JUL 2017 3:37PM by PIB Delhi

نئی دہلی، 14 جولائی - سرکار نے غیر ضروری سی -سیکشن سرجریز کی روک تھام اور اس پر نگاہ رکھنے کے لئے متعدد اقدامات کیے ہیں۔ ترقی خواتین واطفال کی مرکزی وزیر محترمہ مینکا سنجے گاندھی نے اس سلسلے میں فروری 2017 میں مرکزی وزیر صحت سے اپنے خدشات کا اظہار کیا تھا۔ انہوں نے کہا تھا کہ عالمی تنظیم صحت (ڈبلیو ایچ او) کی سفارشات کے مطابق سی -سیکشن کی زچگی عام حالات میں 10 سے 15 فیصد تک ہونی چاہئے۔ جبکہ کچھ ریاستوں سے اس قسم کی زچگیوں کے زیادہ فیصد کی خبریں موصول ہوئی ہیں جن میں سے تمل ناڈو میں 34 فیصد اور تلنگانہ میں 54 فیصد سی -سیکشن سرجریز کے ذریعہ زچگیاں ہوئیں۔ انہوں نے مزید کہا تھا کہ یہ بات اپنے آپ میں لائق تشویش ہے کہ یہ فیصد کچھ ریاستوں کے نرسنگ ہوم میں ہونے والی زچگیوں کے فیصد سے بھی زائد ہے۔

محترمہ مینکا گاندھی کے خط کے جواب میں صحت اور خاندانی بے یو کے مرکزی وزیر جناب جے پی نڈا نے کہا ہے کہ محترمہ مینکا گاندھی کے ذریعہ طلبہ رکھے گئے خدشات پوری طرح حقیقت پر مبنی ہیں اور وزارت صحت اس بڑھتے رجحان پر قابو پانے کے مختلف اقدامات کر رہی ہے۔ اس سلسلے کا سب سے پہلا قدم یہ ہے کہ سینٹرل گورنمنٹ تھ اسکیم (سی جی ایچ ایس) کے تحت اندراج شدہ تھپی پرائیویٹ اسپتالوں کو اس وزارت کی جانب سے دایت کی گئی ہے کہ انہیں اسپتالوں کے استقبالیہ کاؤنٹر پر سی -سیکشن کے ذریعہ ہونے والی زچگیوں اور عام طریقے سے ہونے والی زچگیوں کی تعداد نمایاں طریقے سے تحریر کی جائے۔

سیکشن سرجریز میں اضافے کی شرح کے اثرات اور اس کے نمایاں حل کے عنوان سے جاری ہونے والی ایک رپورٹ سبھی ریاستی سرکاروں اور مرکز کے زیر انتظام نوں کی سرکاروں کو بھیج دی گئی ہے تاکہ سی -سیکشن سرجری انہی خواتین کی کی جائے جن میں واقعی اس کی ضرورت ہو۔ فیڈریشن آف آسٹریٹریکس اینڈ گائنا کوجیکل سوسائٹیز آف یا (ایف او جی ایس آئی) نے بھی غیر ضروری سی سیکشن سرجریز کے نقصان دہ اثرات کے بارے میں متنبہ کیا ہے۔ علاوہ ازیں ریاستی سرکاروں کو یہ دایت بھی کی گئی ہے کہ سلسلے میں صحت کی خدمات دستیاب کرانے والے اداروں کی وقفہ وقفہ سے جانچ کی جانی چاہئے۔

مرکزی وزیر ترقی خواتین واطفال محترمہ مینکا سنجے گاندھی نے اس معاملے پر خاطر خواہ کارروائی کرنے اور جملہ متعلقین کو ضروری دایات جاری کرنے کے لئے وزارت صحت کا شکریہ ادا کیا ہے۔ اس کے ساتھ ہی انہوں نے اس امید کا بھی اظہار کیا ہے کہ ان اقدامات سے سی -سیکشن سرجریز کے ذریعہ کی جانے والی زچگیوں کی مقدار کی تعداد اپنی حقیقی سطح پر واپس آجائے گی۔

.....

م ن - س ش - رم

U-3216

(Release ID: 1495630) Visitor Counter : 2

